

Til oljumóttøku í Listaskálanum

Mikudagin var enska oljufelagið LASMO vertur fyri stórarri móttøku í Føroya Listaskála. Gestirnir vóru fyri tað mesta stjórar og fólk við ávísari tign, tá tað snýr seg um titlar. Sosialurin var eisini á staðnum.

NICLAS JOHANNESSEN

Hvítvín ella appelsínvatn. Bæði í finum glasi. Konan við bakkanum smilir og bjóðar vælkomn. Mjúkir klassiskir og livandi tónar blanda seg við røddir — fyri tað mesta mannfólkarøddir — í rúminum. Klókkan er farin av 17.00 henda mikudagin og uttan fyri Listaskálan regnar av grímd. Innanfyri er heitt og fjálgt.

Fólkini, ið eru her, hava øll — meira ella minni — fingið serliga innbjóðing. Hetta eru menniskju við ávísari tign, tá tað snýr seg um titlar. Stjórar, kanska undirstjórar og í øllum før- um deildarleiðarar standa spjaddir í rúminum og práta í smáum bólkum. Her eru umbod fyri Landsbankan, Tryggingarsambandið, Norðurlandahúsið, Løgtingsskrivastovuna, grannskoðarafeløg — you name it. Enskt er í mongum førum eisini ráðandi málið. Høvuðsverturin er nevnliga enskur.

A vegginum hanga málningar við mæta enska listamálaranum Robert Mason. Hann er eisini til staðar og hevur skift arbeiðsklæðini út við klæðningin og slíps- ið. Hann er ikki tann einasti. Slípsíð hongur um hálsin á at kalla øllum mannfólka- gestunum. Millum undan- tøkni teljast tó ávíkavist rit- høvundurin Hanus Andreassen og komponisturin Kristian Blak. Hetta merkir kortini ikki, at teir eru illa klæddir. Bert óðrvísi enn restin.

Tætt við inngongina stendur eitt sjónvarp frá. Onki ljóð er á. Men á skiggejanum dansa fagrar nátturmyndir, passandi kryddaðar við teksti, har høvuðsverturin stillisliga sjálfur vísir á, at hann hugsar um umhvørvið, at



hann er serliga dugnaligur til tað, hann tekst við, at hann eisini er virkin á Falklandsoyggjunum, og at hann telst millum 100 teir størstu í Onglandi. Støddin skal mátast í pund sterling.

Høvuðsverturin eitur LASMO. Aðrir vertir eru eisini til staðar. Norsk Hydro, Amerada Hess og DONG eita hini. Tilsamans kalla hesi feløg seg nú fyri The Faroese Partnership.

Í Listaskálanum koma nýggir gestur framvegis inn, og klassiski tónleikurin druknar spakuliga í smá- práti. Øll eru sera vinarlig. Jú, vist hava allir gestirnir takt og tóna í viðførinum.

Klókkan er júst farin av 17.30, tá tygara útsendi fer til hús. Móttøkan skal vara til klókkan 19.00, so síðsti gesturin er neyvan komin

enn. Og fyrsta røðan er heldur ikki hildin, hóast ljóðannleggið stendur klárt.

Uttanfyri Listaskálan regnar framvegis, og mjørkin liggur tungur yvir Hav- nina. Klassisku tónarnir kvælast, tá hurðin fer aftur. Nú er stilt. Næstan líka stilt sum úti á feltinum, har bein- leiðis orsøkin til enska blíð- skapin liggur. Á veg heim staðfestir tú, at hetta var ikki nøkur stór listarlig uppliv- ing, sjálfv um Listaskálin legði rygg til, og listarfólk á ymsar hættir sett sín dám á móttøkuna.

Men kanska var hetta eitt slag av byrjan til eitt slag av føroyskari framtíð. Ein framtíð, ið líkasum stórfyrir- tókan LASMO allarhelst skal mátast í pund sterling.

NOA[®] NOA

Nýggir kjólar, niðurdeldar, T-shirts, sarongir, ciffonblusir, beltir, turriklæðir, silkijakkur og toppar.



BROR & SØSTER

- Nýggjar buksir 199,- 488,-
- Slá-om niðurdeldar, batik 299,-
- kjólar 399,-
- jakkur 399,-
- toppar 188,-



P/f 29 í Tróndargøtu
Tlf. 318200

Mánad.-hósd. kl. 9-18
fríggjad. kl. 9-19
leygard. kl. 9-14

